

## બેંગલોર, મૈસુર રોડ મધ્યે મંદિર નો વાર્ષિક ઉત્સવ.

સંયોજક : વસંતભાઈ ગોરાણી, ઉડપી.



તા. ૨૭.૬.૨૦ ના શ્રી પાટીદાર પરિવાર સમાજ મૈસુર રોડ બેંગલોર મધ્યે મંદિર ના વાર્ષિક ઉત્સવ નિમિત્તે કોરોના મહામારી ને ધ્યાને લઈ ઉજવણી સાદાઈથી કરવામાં આવી હતી. વિધિ વિધાન બધા કરેલ પણ વગર ચડાવાથી સર્વે હોદેદારો દ્વારા કરવામાં આવેલ હતી. સમાજના ત્રણેય પાંખના મુખ્ય હોદેદારો તથા સમાજ ના કારોબારી સભ્યો હાજર રહ્યા હતા. હાલની પરિસ્થિતિ માં આ નિયમ સૌર અપનાવવો જોઈએ. અન્ય સમાજોમાં પણ આ પ્રમાણે પ્રસંગ થાય તેની નોંધ લેવી જોઈએ આ સમાજમાં લગભગ અઢી હજાર જેટલી જનસંખ્યા છે, પણ ફક્ત પચ્ચીસ જણા હાજર રહ્યા હતા. આપણી સાવચેતી આપણે જ રાખવી પડશે. જય લક્ષ્મીનારાયણ જય ઉમિયા માતાજી જય જલારામ.

## રાજ્યના ગૃહ વિભાગ નું જાહેરનામું

ગુજરાત રાજ્યમાં ફોર વ્હીલર વાહનમા માત્ર વાહન ચાલક પોતે એક જ વ્યક્તિ હોય તો માસ્ક પહેરવામાંથી મુક્તિ, ડ્રાઈવર સાથે એક અથવા વધારે લોકો વાહન માં હોય તો માસ્ક ફરજિયાત પહેરવાનું રહેશે.

પોતે જ વાહન ચાલક હોય તેવી વાહન ચાલક આવી એક જ વ્યક્તિ ને પણ જ્યારે સક્ષમ અધિકારી ચકાસણી માટે ઉભા રાખે કે તે વ્યક્તિ અન્ય વ્યક્તિ સાથે વાતચીત કરે ત્યારે માસ્ક લગાવીને જ વાત કરવાની રહેશે

આરોગ્ય જતન અને ઉનલોકડાઉન...

## SUV International School વલથાન દ્વારા, સેનેટરાઈઝ ટનલ ઓટોમેટિક સંચાલિત બુથ અર્પણ

શનિવાર ૨૭ જૂન, ૨૦૨૦. અનલોકડાઉન માં કોરોના સંક્રમણ ના બચાવ માટે જાહેર જનતા જે હનુમાનજી મંદિર કડોદરા ખાતે દર્શન કરવા આવે તેઓ સંપૂર્ણ શ્રદ્ધા પૂર્વક દર્શન કરી શકે અને સાથે સાથે તેઓ સંપૂર્ણ સેનેટરાઈઝ થઈ ઘરે જાય તેવું એક ઓટોમેટિક ટનલ બુથ મુકવામાં આવશે.. આ બુથ માં પ્રવેશ કરી ને બહાર નીકળતા જ દર્શનાર્થીઓ પૂર્ણ સુરક્ષિત ભાવે દાદા હનુમાનજી ના દર્શન કરી શકે.. કોરોના આપણી સાથે જ રહે છે પણ હવે તેના થી સુરક્ષિત રહી ને જીવન ને સુરક્ષિત બનાવવું તે સહુ ભક્તજનો ની ફરજ માં છે, અને તે થકી હુ સુરક્ષિત, આપણે સુરક્ષિત, ભારત સુરક્ષિત બનશે.. SUV international school વલથાન દ્વારા શિક્ષિત ને વિકસિત કરવા જન જાગૃતિ અને આરોગ્ય માટે સેનેટરાઈઝ ટનલ ઓટોમેટિક સંચાલિત બુથ અર્પણ કરવામાં આવેલ છે.

## પ્રેરણાત્મક ... આપણે સૌએ અપનાવવા જેવું ...

મિત્રો આજે

**જશવંતભાઈ ભાવાણી & હિરેનભાઈ રૂડાણી** એ પોતાના જન્મ દિવસ ને યાદગાર બનાવવા રૂ. ૧૦૦૦ નું અનુદાન આપીને સનાતન ધર્મ પત્રિકા ના આજીવન સભ્ય બન્યા છે..

**પ્રતિનિધિ :- નરેશભાઈ રતનાણી, નરોડા-અમદાવાદ.**

તેમજ

• મુકેશ ધોળું - **DMG** • જયંતીલાલ દીવાણી - **KCR** • નીરવ નાકરાણી - **NCR** પણ નવા સભ્ય તરીકે જોડાયા છે.

અને આ નીચે ના સર્વે સભ્યો રૂ. ૪૦૦/- ભરીને આજીવન માં પરિવર્તિત થયા છે.

• કાંતીભાઈ સાંખલા - **SPR** • ભરતભાઈ સાંખલા - **SPR**

પોતાના જન્મ દિવસ નિમિત્તે સનાતન ધર્મ પત્રિકા ના આજીવન સભ્ય બની સમાજ પ્રત્યેની પોતાની ફરજ અને લાગણી વ્યક્ત કરી છે.

શ્રી સમાજ અને યુવાસંઘ તેમનો આભાર સાથે જન્મ દિવસની ખૂબ ખૂબ શુભેચ્છાઓ પાઠવે છે.

- પ્રતિનિધિ: નીલેશભાઈ સુરાણી, તલોદ.

## અવસાન સમાચાર

તા. ૨૭.૦૬.૨૦૨૦

સવિત્રીબેન વીરેન્દ્રભાઈ ધોળું, ઉ. વર્ષ - ૪૪,

મૂળ વતન : રાયણ હાલ : મુન્દ્રા. (કચ્છ-ભુજ).

## શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત “સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા. ૨૭.૦૬.૨૦૨૦ પ્રશ્ન નંબર - ૩૧.

કાંતિ(જૂની) ફિલ્મ ના ડાયરેક્ટર અને મુખ્ય અદાકાર કોણ હતા...?

સાચો જવાબ: મનોજ કુમાર

સાચો જવાબ આપનાર વિજેતા:

પ્રવીણભાઈ ચંદુલાલ પોકાર - મોરબી ★ (૯૯૨૫૦૨૪૭૯૭)

આજના પ્રશ્ન માટે જુઓ સમાચાર વિડિયો ક્લિપ,

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં

વોટ્સેપ દ્વારા 7718977774 પર મોકલો અને જીતો ઈનામ ...

આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

## DGR માં બ્લડ ડોનેશન કેમ્પ નું આયોજન

સંકલન:- વિશાલ નાકરાણી, DGR.



રક્તદાન એ મહાદાન એટલે છે કે જન્મ સાથે રક્ત આવે છે અને આ અવિરત બનતી ક્રિયા માં જ્યાં તકલીફ આવે ત્યારે જીવન જોખમાંય છે.. આવા સમયે રક્ત બીજાનું ઉપયોગી બને છે એટલે જ કહેવાયું છે કે પ્રભુ ના પૂરક બન્યા..

આવાજ અભિગમ સાથે લોકડાઉન માં પણ રક્તદાન રેડ સ્વસ્તિક NGO દ્વારા સતત લોકસમર્પણ કેન્દ્ર માં કરવામાં આવેલ જેમાં દિલીપભાઈ બુહા ની અવિરત સેવા દ્વારા અદ્ભુત અશક્ય ને શક્ય બનાવી ને ૪૬૦૦ રક્ત યુનિટ નું વિરાટ કામ શક્ય બનેલ ઘટના છે જે આખા વિશ્વ માં ક્યાંય આવું કાર્ય નહીં થયું હોય જે ગૌરવ સુરત ને મળ્યું છે. આવા કાર્ય માં અનેક કાર્યકર ના જોડાણ થી જ પ્રોજેક્ટ શક્ય બને છે જે કાર્ય માં કકપા યુવાસંઘ દ્વારા દક્ષિણ ગુજરાત નો ઉમદા ફાળો રહેલ છે..

બીલીમોરા વ્યારા સુરત નવસારી જેવા અનેક મંડળ દ્વારા કેમ્પ કરવામાં આવેલ..

આવી પ્રેરણાં સ્ત્રોક કાર્ય ની સરાહના કરવા અને સાચા અર્થ માં રક્તદાન થી પુષ્પઅંજલી આપવા અને રેડ સ્વસ્તિક ના અભિગમ ને બિરદાવવા આજે શ્રી અ.ભા.ક.ક.પા. યુવાસંઘ દક્ષિણ ગુજરાત રીજીયન, શ્રી ક.ક.પી યુથ ક્લબ - કડોદરા દ્વારા તા. ૨૮/૬/૨૦૨૦ ના કડોદરા સમાજ ના પ્રમુખ રાજારામ ભાઈ સાંખલા ને સાચી શ્રદ્ધાંજલિ અને આપના આદ્યસુધારક કેસરા પરમેશ્વર અને નારણજી લીંબાણી ને પુષ્પાંજલી અર્પિત કરવા બ્લડ ડોનેટ નું આયોજન પાટીદાર ભવન ના સોસીયલ ડિસ્ટન્સ જાળવી કરવામાં આવેલ જેમાં ૭૭ બોટલ રક્ત એકત્રિત કરેલ અને સહુ રક્તદાતા ને એક ભેટ સાથે કોરોના સંક્રમણ થી સુરક્ષિત રહેવા માસ્ક પણ આપવામાં આવેલ..

આવા માસ્ક નજીક માં જ આવેલ SUV સ્કૂલ દ્વારા સતત રક્તદાન કરતા કાર્યક્રમ માં આપવામાં આવે છે . લોકસમર્પણ બેન્ક માં ૨૦૦૦ માસ્ક અને સુરત તથા આજે કડોદરા માં મળી ને ૩૦૦ માસ્ક ઉમા એજ્યુકેશન અને ચેરીટેબલ ટ્રસ્ટ સંચાલિત SUV સ્કૂલ દ્વારા આપવામાં આવેલ છે..

શ્રીસમાજ ના યુવાસંઘ ટિમ દ્વારા સંચાલિત યુવા સુરક્ષા કવચ યોજના જે યુવા મૃત્યુ ના સમયે માત્ર બેસણું કે પ્રાર્થના નહીં પણ સ્મિત નો ૧૦ લાખ નો ચેક આપવામાં આવે છે. જે યોજના માં આજે કડોદરા ના KKP યુથ ક્લબ દ્વારા નવા જોડાયેલ સભ્ય આજે આ પ્રસંગે ૦૯ ને બનાવી સમાજ ને અર્પણ કરેલ હતા જેથી તેઓ પણ યોજના માં સહયોગી બનશે અને લાભ પણ મેળવશે.

આજ ના આ રક્તદાન કેમ્પ માં રોટરી ક્લબ કડોદરા ના આજે જ નવા વરાયેલ પ્રેસિડેન્ટ દિનેશ શાહ અને રોટરી ના પાયાના કાર્યકર ભાવેશ ગાંધી ની શુભેચ્છા મુલાકાત રહી હતી.. ગૌરાંગ ધાનાણી પૂર્વ પ્રમુખ યુવાસંઘ દ્વારા તેઓ ને પણ સન્માનિત કરેલ અને આરોગ્ય ના અનેક કામ સાથે કરવા ચર્ચા પણ કરેલ. જૈન યુવક મંડળ કડોદરા ચલથાણ ના કાર્યકરો અને લીડર પણ આજે આ રક્તદાન મહાદાન ના અભિગમ માં જોડાયેલ હતા..

દક્ષિણ ગુજરાત રિજીયન ના મિશન ચેરમેન અરવિંદ પોકાર જેઓ કડોદરા યુથ ક્લબ ના પણ પ્રમુખ તરીકે સેવા આપે છે તેઓ એ કાર્યક્રમ ના ઉદ્ઘાટન વેળા જ સહુ નું સ્વાગત કરી ને આવકારેલ હતા..

કડોદરા સમાજ ના પ્રમુખ એવા માવજી ભાઈ પોકાર દ્વારા સ્વર્ગસ્થ રાજભાઈ ના સ્મરણર્થે અને નારાયણ રામજી લીંબાની અને કેસરા પરમેશ્વર ને પુષ્પઅંજલી અર્પણ કરી જે કાર્યક્રમ ખુલો મુકેલ અને સહુ ને કોરોના સંક્રમણ થી રક્ષિત રહેવા અનુરોધ કરેલ..

રક્ત દાન ની સખત હાલ ની પરિસ્થિતિ માં જરૂરયાત હોવાથી કુલ ૧૨૫ જેટલા આવેલ દાતા માંથી કેટલાક ના હિમોગ્લોબિન ઓછું અને કેટલાક નું વજન ઓછું હોવાથી આપી શકેલ નહીં. જેથી ડોક્ટર વિજય ધોળું દ્વારા આયોજિત આ કેમ્પ માં ૭૭ યુનિટ મળેલ હતા પણ હિમોગ્લોબિન વધારવા કેટલાક નુસખા આપેલ અને રોગ પ્રતિકારક શક્તિ વધારવા સૂચન કરેલ..

કડોદરા નગરપાલિકા ના વોર્ડ ના સ્વામી વિવેકાનંદ યુવા મંડળ ના કાર્યકર ભાવેશ છાભૈયા અને કમલેશ પોકાર દ્વારા આ કાર્યક્રમ નું સંચાલન કરવામાં આવેલ..